

फौजदारी प्रक्रिया संहिता, १९७३ चे कलम ३१३ नुसार निवेदन

आरोपीचे नांव	महेंद्र महादेव पाटील
वय	सज्ञान
व्यवसाय	शेती
पत्ता	काटी, ता.इंदापूर, जि.पुणे.

प्रश्न १.	तुम्ही फिर्यादी पक्षाचा पुरावा ऐकला का?
उत्तर	होय.
प्रश्न २.	फिर्यादीतर्फे साक्षीदार क्र.१ अनिल रामचंद्र चव्हाण यांच्या पुराव्यात असे आले आहे की, तुम्ही फिर्यादी संस्थेचे कर्जदार सभासद असून, फिर्यादी संस्थेस तुमच्याकडून कर्ज थकबाकी येणे होती?
उत्तर	खोटे आहे.
प्रश्न ३.	साक्षीदार क्र.१ च्या पुराव्यात पुढे असे आले आहे की, तुमच्याकडून फिर्यादी संस्थेस कायदेशिररित्या येणे असलेल्या कर्ज थकबाकीपोटी तुम्ही दि.३०/०३/२०१३ रोजी पुणे जिल्हा मध्यवर्ती सहकारी बँक शाखा इंदापूर, जि.पुणे या बँकेतील खात्यावरील धनादेश क्र.०८८५०४ हा रक्कम रु.३७९४०/- चा चेक फिर्यादी संस्थेच्या नावे देऊन सदर चेक बँकेत भरला असता तो वटुन चेकवरील रक्कम फिर्यादी संस्थेस मिळेल असा विश्वास व भरवसा दिला?
उत्तर	खोटे आहे.
प्रश्न ४.	साक्षीदार क्र.१ च्या पुराव्यात पुढे असे आले आहे की, त्याप्रमाणे फिर्यादी संस्थेने सदर चेक दि.०३/०४/२०१३ रोजी त्यांचे स्वतःचे शंकरराव मोहिते पाटील सहकारी बँक शाखा इंदापूर, जि.पुणे येथील खात्यावर जमा केला असता, तुम्ही तुमच्या खात्यावर चेकवरील रक्कमेइतकी रक्कम शिल्लक न ठेवल्याने सदर चेक न वटता Funds insufficient असा शेर मारलेल्या मेमोसोबत दि.०७/०४/२०१३ रोजी फिर्यादी संस्थेकडे परत आला?
उत्तर	खोटे आहे.
प्रश्न ५.	साक्षीदार क्र.१ च्या पुराव्यात पुढे असे आले आहे की, त्यानंतर फिर्यादी संस्थेने

	मुदतीमध्ये तुम्हाला तुमच्या योग्य त्या पत्त्यावर दि.२२/०४/२०१३ रोजी वकिलांमार्फत रजि.पोस्टाने नोटीस पाठवून चेकवरील रक्कम १५ दिवसात देणेबाबत मागणी केली?
उत्तर.	खोटे आहे.
प्रश्न ६.	साक्षीदार क्र.१ च्या पुराव्यात पुढे असे आले आहे की, सदर नोटीस तुम्हाला दि.२७/०४/२०१३ रोजी मिळाली?
उत्तर.	खोटे आहे.
प्रश्न ७.	साक्षीदार क्र.१ च्या पुराव्यात पुढे असे आले आहे की, त्यानंतर फिर्यादीने दि.१२/०५/२०२३ रोजीपर्यंत रक्कमेची वाट पाहिली परंतु तुम्ही मुदतीत नोटीसप्रमाणे चेकची रक्कम दिली नाही?
उत्तर	खोटे आहे.
प्रश्न ८.	साक्षीदार क्र.१ च्या पुराव्यात पुढे असे आले आहे की, अशा प्रकारे तुम्ही फिर्यादी संस्थेस खोटा व बनावट चेक देऊन, फिर्यादी संस्थेची फसवणुक केल्याने व निगोशिएबल इन्स्ट्रुमेंट अॅक्ट, कलम १३८(१) प्रमाणे गुन्हा केल्याने फिर्यादी संस्थेने प्रस्तुतची फिर्याद दाखल केली आहे?
उत्तर	खोटे आहे.
प्रश्न ९.	फिर्यादी तुमच्याविरुद्ध साक्ष का देतात?
उत्तर	माहिती नाही
प्रश्न १०.	तुम्हाला शपथेवर साक्ष द्यायची आहे का अगर साक्षीदार तपासायचा आहे का?
उत्तर	नाही
प्रश्न ११.	तुम्हाला खटल्याबाबत अजून काही सांगायचे आहे का?
उत्तर	नाही

(आरोपीची सही)

दिनांक ०२/०७/२०२६

समक्ष,

(प्राजक्ता राजीव सबनीस)
न्यायदंडाधिकारी, प्रथम वर्ग, इंदापूर,
ता.इंदापूर, जि.पुणे.

प्रमाणपत्र

प्रमाणित करणेत येते की, आरोपीचे उपरोक्त निवेदन माझ्या ऐकण्यात व उपस्थितीमध्ये आरोपीने सांगितल्याप्रमाणे पुर्णतः सत्यतेने व खरेपणाने नोंदले आहे. आरोपीने सदर निवेदन खरे व बरोबर असलेचे मान्य व कबुल केले आहे.

दिनांक ०२/०७/२०२६

समक्ष,

(प्राजक्ता राजीव सबनीस)
न्यायदंडाधिकारी, प्रथम वर्ग, इंदापूर,
ता.इंदापूर, जि.पुणे.